



А.І.Іванець
2022 года

МЕТАДЫЧНЫЯ РЭКАМЕНДАЦЫИ «АРГАНІЗАЦЫЯ ДЗЕЙНАСЦІ МУЗЕЯЎ УСТАНОЎ АДУКАЦЫІ РЭСПУБЛІКІ БЕЛАРУСЬ»

Агульныя палажэнні

Грамадзянскае і патрыятычнае выхаванне маладога пакалення з'яўляецца адным з галоўных прыярытэтаў у дзейнасці ўстаноў адукацыі, у аснове якога апора на гісторыю краіны, культурныя і духоўныя традыцыі беларускага народа. Важнае месца ў арганізацыі выхаваўчай работы належыць музею ўстановы адукацыі як цэнтру грамадзянскай, патрыятычнай, культурна-асветніцкай і інфармацыйнай работы з дзецьмі і моладдзю.

Музеі ўстаноў адукацыі прызначаны аб'ектыўна адлюстроўваць мінулае і сучаснасць свайго рэгіёна (краіны), а таксама весці даследчую працу па выяўленні, вывучэнні і захаванні помнікаў матэрыяльнай і духоўнай культуры, прапагандаваць гісторыка-культурныя і прыродныя каштоўнасці.

Дзейнасць музея ўстановы адукацыі рэгулюеца:

Кодэксаам Рэспублікі Беларусь аб адукацыі;

Кодэксаам Рэспублікі Беларусь аб культуре;

іншымі нарматыўнымі прававымі актамі Рэспублікі Беларусь, а таксама лакальнымі нарматыўнымі актамі ўстановы адукацыі.

Асноўнымі накірункамі дзейнасці музея ўстановы адукацыі з'яўляюцца:

камплектаванне і ўлік музейных фондаў у адпаведнасці з устаноўленнымі правіламі;

выкарыстанне фондаў музея ў адукацыйным працэсе;

арганізацыя пошукува-даследчай дзейнасці з мэтай усебаковага вывучэння гісторыі, культуры і прыроды свайго рэгіёна (краіны);

арганізацыя культурна-асветніцкай і грамадска-карыснай дзейнасці сярод удзельнікаў адукацыйнага працэсу (навучэнцаў, іх законных прадстаўнікоў, педагогічных работнікаў установы адукацыі і грамадскасці).

Арганізацыя работы музеяў устаноў адукацыі

Музей установы адукацыі з'яўляецца структурным падраздзяленнем установы адукацыі, якое ствараецца з мэтай выяўлення і захавання на пастаяннай аснове музейных прадметаў, навукова-дапаможных

і сырвінных матэрыялаў, іх вывучэння, уліку, экспанавання і папулярызацыі для ажыццяўлення адукацыйных задач установы адукацыі.

Асновай станаўлення музея з'яўляеца стварэнне ва ўстанове адукацыі па ініцыятыве педагогаў, навучэнцаў, грамадскасці асобных экспазіцый, у якіх экспануюцца тэматычныя матэрыялы, сабраныя па выніках краязнаўчых экспедыцый, турысцкіх паходаў, вандровак па малой радзіме ці набытыя іншым шляхам.

Музей ствараеца па рашэнні педагогічнага савета пры абавязковым выкананні наступных умоў:

наяўнасць прадметаў музейнага значэння (не менш 100 музейных прадметаў асноўнага фонду) і канцепцыі развіцця музея ўстановы адукацыі¹;

выдзеленое асобнае памяшканне (не менш за 20 кв.м.) і аbstаляванне, якія забяспечваюць захаванасць і экспанаванне музейных прадметаў, навукова-дапаможных і сырвінных матэрыялаў;

наяўнасць штатнай адзінкі (штатных адзінак) музейнага работніка (кіраўніка музея).

Першачарговым пытаннем пры стварэнні музея з'яўляеца вызначэнне яго профілю², які павінен адпавядаць зместу экспазіцый музея ўстановы адукацыі³. **Звяртаем увагу**, што профіль музея можа быць зменены, напрыклад калі ў музеі створана новая экспазіцыя, якая не адпавядае раней вызначанаму профілю. Гэта замацоўваеца новым пашпартам, атрыманым ва ўстаноўленным парадку.

Адпаведнасць выканання ўстановай адукацыі патрабаванняў, неабходных для адкрыцця музея, устанаўлівае ўпаўнаважаная камісія (далей – Камісія), якая рыхтуе неабходнае заключэнне.

Ва ўстановах адукацыі раённага (гарадскога) падпарафкавання ствараеца раённая Камісія, склад якой зацвярджаеца загадам кіраўніка структурнага падраздзялення гарадскіх, раённых выканаўчых камітэтаў, мясцовых адміністрацый раёнаў у гарадах, якое ажыццяўляе дзяржаўна-уладныя паўнамоцтвы ў сферы адукацыі.

Ва ўстановах адукацыі абласнога і рэспубліканскага падпарафкавання – Камісія, склад якой зацвярджаеца загадам кіраўніка ўстановы адукацыі па ўзгадненні з вышэйстаячай арганізацыяй.

Камісія ствараеца і дзейнічае адзін год.

Акрамя гэтага ў функцыі Камісіі ўваходзіць:

¹ Канцепцыя развіцця музея ўстановы адукацыі – дакумент, які з'яўляеца асновай для планавання дзейнасці музея, камплектавання музейнага фонду ў адпаведнасці з яго профілем і вызначае мэты, задачы, прынцыпы функцыянавання, перспектывы і напрамкі развіцця музея, шляхі іх реалізацыі.

² Профіль музея – катэгорыя класіфікацыі музеяў, якая вызначае сувязь музейнай дзейнасці з профільнай дысцыплінай, канкрэтнай галіной науки, тэхнікі, вытворчасці, відам мастацтва і інш.

³ Артыкул 161 Кодэкса аб культуры Рэспублікі Беларусь.

вырашэнне пытання аб неабходнасці ліквідацыі музея ўстановы адукацыі;

арганізацыя працэса пашпартызацыі музеяў устаноў адукацыі;

разгледжанне пытання аб аднясенні музейных прадметаў да асабліва каштоўных музейных прадметаў, пераводу музейных прадметаў з асноўнага фонду ў навукова-дапаможны фонд, і аб іх выключэнні з асноўнага фонду.

У склад раённай Камісіі ўваходзяць прадстаўнікі:

абласной (Мінскай гарадской) установы дадатковай адукацыі дзяцей і моладзі, ДУА «Мінскі абласны інстытут развіцця адукацыі», якія каардынуюць дзейнасць музеяў (старшыня Камісіі па ўзгадненні);

структурных падраздзяленняў гарадскіх, раённых выкананічных камітэтаў, мясцовых адміністрацый раёнаў у гарадах, якія ажыццяўляюць дзяржаўна-ўладныя паўнамоцтвы ў сферах адукацыі і культуры (па ўзгадненні);

раённай (гарадской) установы дадатковай адукацыі дзяцей і моладзі, якая каардынуе дзейнасць музеяў.

У склад Камісіі ва ўстановах абласнога і рэспубліканскага падпарадкавання ўваходзяць прадстаўнікі рэспубліканскай і (або) абласной (Мінскай гарадской) установы дадатковай адукацыі дзяцей і моладзі, ДУА «Мінскі абласны інстытут развіцця адукацыі», іншых установ (арганізацый) па ўзгадненні.

У выпадку выяўлення Камісіяй не выканання вышэйадзначаных патрабаванняў, Камісія вызначае тэрмін для ліквідацыі недахопаў або дае заключэнне на неадпаведнасць умовам.

Пры станоўчым заключэнні Камісіі ўстанова адукацыі накіроўвае хадайніцтва аб адкрыцці музея ва Установу адукацыі «Рэспубліканскі цэнтр экалогіі і краязнаўства» (далей – Рэспубліканскі цэнтр) з дадаткам наступных дакументаў:

пратакола заключэння Камісіі аб адпаведнасці музея ўстановы адукацыі ўмовам для яго адкрыцця;

канцэпцыі развіцця музея ўстановы адукацыі;

палажэння аб музеі ўстановы адукацыі;

пашптарта музея ўстановы адукацыі⁴.

Адкрыццё музея ўстановы адукацыі без афіцыйнай згоды Рэспубліканскага цэнтра недапушчальна.

Асноўным лакальным дакументам, які рэгламентуе дзейнасць музея ўстановы адукацыі з'яўляецца палажэнне. Палажэнне, як і канцэпцыя развіцця музея ўстановы адукацыі, зацвярджаецца кірауніком установы

⁴ Узоры вышэйназваных дакументаў размешчаны на сایце Рэспубліканскага цэнтра (<https://rcek.by/музеи учреждений образования>).

адукацыі. Палажэнне аб музеі ўстановы адукацыі павінна распрацоўвацца з улікам рэгіянальных асаблівасцяў і спецыфікі музея і ўключачь наступныя раздзелы: агульныя палажэнні (паяцце, мэта, задачы, функцыі музея), арганізацыя і кіраванне (парадак стварэння і ліквідацыі музея, вызначэнне профілю музея, напрамкі работы), камплектаванне і ўлік музейных фондаў, права і абавязкі наведвальнікаў музея, суб'ектаў адукацыйных адносін.

Кожны музей абавязкова павінен мець пашпарт⁵. Пашпарт падпісаецца кірауніком установы адукацыі і старшынёй Камісіі пры адкрыцці музея і пашпартызацыі⁶. Пашпарт захоўваецца ў музеі, копія пашпарта ў старшыні Камісіі. Раз у пяць гадоў праводзіцца пашпартызацыя музея ўстановы адукацыі.

Канчатковым дакументальным пацверджаннем адкрыцця музея з'яўляеца загад кірауніка ўстановы адукацыі аб адкрыцці музея ўстановы адукацыі, які афармляеца пасля афіцыйнага ўзгаднення Рэспубліканскім цэнтрам.

Ліквідацыя музея (выключэнне са структуры ўстановы адукацыі) дапускаеца ў выключных выпадках: пры ліквідацыі (аптымізацыі) ўстановы адукацыі, а таксама пры пагрозе захаванасці музейных прадметаў, навукова-дапаможных і сыравінных матэрыялаў.

Нагадваем, што неабходнасць ліквідацыі музея разглядае Камісія. Музей закрываеца на падставе загада кірауніка ўстановы адукацыі пасля заключэння Камісіі. Установа адукацыі павінна накіраваць у Рэспубліканскі цэнтр пісьмо аб закрыцці музея і выключэнні яго з рэспубліканскага банка дадзеных.

Звяртаем увагу, што пры ліквідацыі музея ўстановы адукацыі неабходна забяспечыць захаванасць музейнага фонду і перадачу яго іншаму дзяржаўнаму музею (-ям) са складаннем акта перадачы⁷. Дадзенае пытанне вырашаеца па ўзгадненні з Камісіяй.

Для якаснага ўліку музейных фондаў пры ліквідацыі музея або правядзенні рамонтных работ (рэканструкцыі) ва ўстанове адукацыі ствараеца асобная камісія, у склад якой уваходзіць кіраунік установы адукацыі, кіраунік музея, іншыя члены па ўзгадненні. Камісія складаеца акт зверкі наяўнасці музейных прадметаў, навукова-дапаможных і сыравінных матэрыялаў з уліковай дакументацыяй. Памяшканне, дзе знаходзіцца музейны фонд, апячатваеца.

⁵ Пашпарт – дакумент, які змяшчае асноўныя звесткі аб музеі ўстановы адукацыі і запаўняеца з мэтай уліку і аналізу яго дзейнасці.

⁶ Пашпартызацыя – працэс пацвярджэння адпаведнасці музея ўстановы адукацыі ўстаноўленым патрабаванням да арганізацыі яго дзейнасці.

⁷ Форма акта перадачы размешчана на сایтэ gsek.by (раздзел «Музеи учреждений образования»).

Агульнае кіраўніцтва дзейнасцю музея ажыццяўляе кіраўнік установы адукацыі, які павінен забяспечыць:

адпаведнасць памяшканняў (будынка) музея патрабаванням па захаванні музейнага фонду;

абсталіваннем, фінансавымі, тэхнічнымі і іншымі сродкамі, неабходнымі для ажыццяўлення музейнай дзейнасці;

цэласнасць музейнага фонду.

Кіраўнік музея (педагагічны работнік) нясе адказнасць за выкарыстанне рэсурсаў музея ў адукацыйным працэсе, вядзенне ўліковай документацыі ў адпаведнасці з усталяванымі патрабаваннямі, камплектаванне і захаванне музейнага фонду. Кантроль і каардынацыю дзейнасці кіраўніка музея ажыццяўляе намеснік, назначаны дырэктарам. Штатны расклад, умовы і парадак аплаты працы работнікаў музея вызначаюцца ў адпаведнасці с заканадаўствам⁸.

На базе музея пад кіраўніцтвам кіраўніка музея арганізуецца работа савета музея, у склад якога могуць уваходзіць: педагогічныя і іншыя работнікі установы адукацыі, навучэнцы і іх законныя прадстаўнікі, прадстаўнікі мясцовых органаў улады, дзяржаўных, грамадскіх і іншых зацікаўленых арганізацый.

Функцыі савета музея:

распрацоўка канцэпцыі развіцця музея і гадавога плана работы;

разгляданне пытанняў уключэння прадметаў музейнага значэння, якія паступаюць у працэсе камплектавання ў асноўны, навукова-дапаможны і сыравінны фонды, пераводу з фонду навукова-дапаможных матэрыялаў у асноўны фонд;

стварэнне пошукавых, фондавых, экспкурсійных і іншых груп, якія ўзначальваюць члены савета музея;

разгляд спрэваздач пошукавых, фондавых, экспкурсійных і іншых груп;

арганізацыя вучобы груп (пошукавых, фондавых, экспкурсійных і інш.), падрыхтоўка экспурсаводаў музея установы адукацыі, лектараў;

абмеркаванне актуальных пытанняў дзейнасці музея установы адукацыі.

Музею установы адукацыі ў адпаведнасці з рашэннем калегіі Міністэрства культуры Рэспублікі Беларусь можа быць прысвоены статус «народны»⁹. Кіраўнік музея павінен **тэрмінова** падрыхтоўваць дакументы для пацверджання статусу кожныя пяць гадоў. Адказнасць за выкананне

⁸ Трудовы кодекс Рэспублікі Беларусь;

Пастанова Міністэрства адукацыі Рэспублікі Беларусь ад 24 красавіка 2013 г. № 22 «О типовых штатах и нормативах численности работников отдельных учреждений общего среднего и специального образования (в редакции от 22.05.2015 № 42)».

⁹ Артыкул 247 Кодэкса аб культуры Рэспублікі Беларусь.

тэрмінаў і падачу неабходных дакументаў ускладаецца на рэгіянальных каардынатараў дзейнасці музеяў установы адукацыі.

Звяртаем увагу, што выкананне функцый каардынацыйных і метадычных цэнтраў сеткі музеяў устаноў адукацыі на рэспубліканскім узроўні ажыццяўляе Рэспубліканскі цэнтр, на абласным і раённым узроўнях – профільныя ўстановы дадатковай адукацыі дзяцей і моладзі, ДУА «Мінскі абласны інстытут развіцця адукацыі», якія з мэтай арганізацыі эффектыўнай работы музеяў устаноў адукацыі і аналізу іх дзейнасці, павышэння прафесійнага майстэрства кіраўнікоў музеяў:

аказвають метадычную дапамогу ўстановам адукацыі па пытаннях арганізацыі музейнай дзейнасці;

забяспечвають правядзенне мэтанакіраванай работы па абагульненні і распаўсюджванні перадавога вопыту дзейнасці музеяў устаноў адукацыі;

праводзяць рэгіянальныя (раённыя, гарадскія, абласныя) і рэспубліканскія семінары кіраўнікоў музеяў устаноў адукацыі, школы маладога кіраўніка музея, презентацыі перадавога педагогічнага вопыту работы і др. з улікам сучасных тэхналогій;

актуалізують і забяспечвають размяшчэнне на сваіх сайтах інфармацыі аб практычным вопыце музеяў устаноў адукацыі;

ажыццяўляють маніторынг дзейнасці музеяў устаноў адукацыі ўсіх тыпau;

прыцягвають сродкі масавай інфармацыі для асвятлення дзейнасці музеяў устаноў адукацыі.

Кіраўнікам музеяў устаноў адукацыі з мэтай удасканалення іх дзейнасці **рэкамендуецца** прыматъ ўздел у рэспубліканскім метадычным аб'яднанні арганізатораў музейнай справы, якое дзейнічае на базе Рэспубліканскага цэнтра, выкарыстоўваць матэрыялы паседжанняў дадзенага аб'яднання ў сваёй работе. А таксама праводзіць раённыя метадычныя аб'яднанні з ўзделам кіраўнікоў музеяў з трансляцыяй эффектыўных практык музейнай работы.

Для арганізацыі ўліку музеяў і фарміравання адзінай базы дадзеных: раённымі (гарадскімі), абласнымі (Мінскім гарадскім) профільнымі ўстановамі вядуцца рэгіянальныя банкі дадзеных музеяў устаноў адукацыі¹⁰;

юрыдычнай асобай, упаўнаважанай Міністэрствам культуры Рэспублікі Беларусь вядзеца рэестр музеяў¹¹.

Рэспубліканскі банк дадзеных абраўляеца Рэспубліканскім цэнтрам на аснове інфармацыі, прадстаўленай абласнымі (Мінскай гарадской)

¹⁰ Форма прадстаўлення інфармацыі аб музеях установы адукацыі размешчана на сایце rcsk.by.

¹¹ Артыкул 167 Кодэкса Рэспублікі Беларусь аб культуре;

пастанова Міністэрства культуры Рэспублікі Беларусь ад 25 лістапада 2016 г. № 56 «Аб устанаўленні форм для вядзення рэестра музеяў».

профільнымі ўстановамі. Адказнасць за змест інфармацыі ўскладаецца на кіраўніка ўстановы адукацыі. Інфармацыя накіроўваецца ў Рэспубліканскі цэнтр штогод да 1 лютага. Агульны даведнік «Музей ўстаноў адукацыі Рэспублікі Беларусь» размяшчаецца на сайце Рэспубліканскага цэнтра (<https://rcek.by/metodicheskie-materialy/>).

Камплектаванне і ўлік музейных прадметаў, навукова-дапаможных і сыравінных матэрыялаў

Камплектаванне музейнага фонду¹² з'яўляецца адным з важных напрамкаў музейнай дзейнасці. Кіраўнікам музея ў **неабходна забяспечыць** сістэмную работу па камплектаванні музейных фондаў.

Для арганізацыі дзейснай работы ў дадзеным накірунку кіраўніком музея сумесна з саветам музея штогод складаецца план камплектавання, які змяшчае наступныя раздзелы: тэма ці калекцыя, крыніца паступлення, аб'екты камплектавання, спосаб паступлення, заўвагі.

Музейны фонд¹³ уключае ў сябе: асноўны фонд¹⁴, фонд навукова-дапаможных матэрыялаў¹⁵, фонд сыравінных матэрыялаў¹⁶.

Звяртаем увагу, што навукова-дапаможныя матэрыялы не валодаюць уласцівасцямі музейнага прадмета, не маюць статусу музейных прадметаў і выконваюць дапаможную функцыю ў працэсе вывучэння, выкарыстання і экспанавання музейных прадметаў.

У мэтах забеспячэння захаванасці і кантролю за музейнымі фондамі **неабходна асаблівую ўвагу** звярнуць на арганізацыю належнага ўнутрымузейнага ўліку музейных прадметаў, навукова-дапаможных і сыравінных матэрыялаў.

Музейныя прадметы асноўнага фонду фіксуюцца ў галоўнай інвентарнай кнізе (кнізе паступлення ў музейных прадметаў асноўнага фонду), навукова-дапаможныя матэрыялы – у кнізе ўліку фонду навукова-дапаможных матэрыялаў, сыравінныя матэрыялы – у кнізе ўліку фонду сыравінных матэрыялаў (пры наяўнасці сыравінных матэрыялаў).

Кнігі ўліку павінны быць да запаўнення пранумараваны, прашнураваны, падпісаны кіраўніком установы адукацыі і праштампаваны пячаткай установы адукацыі.

¹² Камплектаванне музейных фондаў – мэтанакіраваны, планавы працэс выяўлення і збору прадметаў музейнага значэння ці абмену музейнымі прадметамі, уліку і апісання музейных прадметаў у мэтах фарміравання, папаўнення і захавання музейных фондаў.

¹³ Музейны фонд – сукупнасць музейных прадметаў, навукова-дапаможных і сыравінных матэрыялаў, якія пастаянна захоўваюцца ў музей ўстановы адукацыі.

¹⁴ Асноўны фонд – сукупнасць музейных прадметаў.

¹⁵ Фонд навукова-дапаможных матэрыялаў – сукупнасць навукова-дапаможных матэрыялаў, якія набытыя або спецыяльна вырабленыя па замове музея для раскрыцця зместу тэм экспазіцій або выставы.

¹⁶ Фонд сыравінных матэрыялаў – сукупнасць сыравінных матэрыялаў, аб'ектаў прыроднага паходжання, якія прызначаны для лабаратарных даследавання і прэпаравання.

Пры паступленні прадметаў у музей абавязкова афармляеца акт прыёму¹⁷ і дагавор. Акт прыёму прадметаў на пастаяннае захоўванне складаецца ў двух экзэмплярах, кожны экзэмпляр зацвярджаеца кіраўніком установы адкуацыі, падпісваеца кіраўніком музея і ўладальнікам прадмета музейнага значэння. Адзін экзэмпляр акта прыёму перадаецца ўладальніку прадмета музейнага значэння. Акты прыёму абавязкова рэгіструюцца ў кнізе рэгістрацыі актаў.

Звесткі аб усіх прадметах, якія паступілі ў музей на пастаяннае захоўванне, пасля актравання, уносяцца ў адпаведную кнігу ўліку. Адначасова з гэтым на музейных прадметах, навукова-дапаможных і сырвінных матэрыялах і ў акце прыёму прастаўляюцца адпаведныя ўліковыя абазначэнні (ідэнтыфікацыйныя нумары). Уліковыя абазначэнні наносяцца на ту ю частку музейнага прадмета, навукова-дапаможнага або сырвіннага матэрыялу, якая не будзе бачнай пры яго экспанаванні.

Падкрэсліваем, што кіраўнікам устаноў адкуацыі, на базе якіх створаны музейныя экспазіцыі, таксама неабходна забяспечыць улік прадметаў, якія знаходзяцца ў экспазіцыі. Гэта выкліканы неабходнасцю забеспячэння захаванасці прадметаў музейнага значэння і якаснай арганізацыі музейнай работы ў выпадку далейшага стварэння музея ва ўстанове адкуацыі.

Музейныя прадметы з асноўнага фонду могуць быць выключаны толькі ў выключных выпадках: страты або знішчэння ў выніку надзвычайных сітуаций ці па іншых прычынах¹⁸.

Перавод музейных прадметаў з асноўнага фонду ў навукова-дапаможны фонд ажыццяўляеца пры ўмове, калі музейны прадмет страціў сваю навуковую, гістарычную, мемарыяльную, мастацкую і (або) эстэтычную вартасць. Перавод музейных прадметаў у навукова-дапаможны фонд ажыццяўляеца па рашэнні Міністэрства культуры Рэспублікі Беларусь і афармляеца загадам кіраўніка ўстановы адкуацыі.

Перавод навукова-дапаможных матэрыялаў з фонду навукова-дапаможных матэрыялаў у асноўны фонд ажыццяўляеца па рашэнні савета музея, зыходзячы з мэтазгоднасці, у выпадках набыцця музейным прадметам гістарычнай, культурнай каштоўнасці ці ў выніку праведзенага даследавання або з цягам часу і афармляеца загадам кіраўніка ўстановы адкуацыі.

Сыравінныя матэрыялы ў залежнасці ад вынікаў апрацоўкі пераводзяцца ў асноўны фонд або ў фонд навукова-дапаможных матэрыялаў па рашэнні савета музея.

¹⁷ Форма акта прыёму прадметаў музейнага значэння размешчана на сайце rcsk.by.

¹⁸ Артыкул 173 Кодэкса аб культуры Рэспублікі Беларусь.

Перадача музейных прадметаў ад аднаго музея да іншага і ад музея да іншай арганізацыі на пастаяннае або часовае захоўванне ажыццяўляеца на падставе дагавора. Асноўным дакументам для перадачы музейных прадметаў і (або) навукова-дапаможных матэрыялаў на пастаяннае або часовае захоўванне з'яўляеца акт перадачы (на пастаяннае або часовае захоўванне). Акт перадачы рэгіструеца ў кнізе рэгістрацыі актаў.

Доступ да ўліковай дакументацыі кантралюеца кірауніком музея. Забаранеца знішчэнне і вынас уліковай дакumentацыі з музея, акрамя выпадкаў, прадугледжаных заканадаўчымі актамі.

Выкарыстанне музейных прадметаў, навукова-дапаможных і сырэвінных матэрыялаў ва ўмовах, якія ствараюць пагрозу іх захаванасці і могуць прывесці да іх пашкоджання, страты або знішчэння, забаранеца.

Пры размяшчэнні ў музеях устаноў адукацыі зброі, боепрыпасаў і іншых выбухованебяспечных прадметаў **неабходна забяспечыць** выкананне патрабаванняў нарматыўных дакументаў¹⁹.

Для бяспечнага функцыянавання музеяў устаноў адукацыі **неабходна** правядзенне агляду музейных прадметаў і навукова-дапаможных матэрыялаў (фрагментаў боепрыпасаў, карпусоў мін, гільзаў, асколкаў снарадаў і г.д.) спецыялістамі тэрытарыяльных органаў Міністэрства ўнутраных спраў, якія павінны даць заключэнне на прадмет магчымасці захоўвання дадзеных прадметаў у экспазіцыі музея ўстановы адукацыі або іх канфіскацыі. Агляд праводзіцца ў прысутнасці кірауніка ўстановы адукацыі і кірауніка музея. Па выніках дадзенага агляду складаецца акт²⁰.

Для раскрыцця зместу тэмы экспазіцыі кіраунікам музеяў **рэкамендуеца выкарыстоўваць** макеты (муляжы) зброі і боепрыпасаў.

Музеі ўстаноў адукацыі, якія змяшчаюць у сваіх калекцыях прадметы з каштоўных металau і камянёў, павінны атрымаць ва ўстаноўленым парадку ліцензію на дзейнасць, звязаную з каштоўнымі металамі і каштоўнымі камянімі, ці, у мэтах забеспячэння бяспекі,

¹⁹ Указ Прэзідэнта Рэспублікі Беларусь ад 30 жніўня 2002 г. № 473 «О мерах по совершенствованию регулирования оборота боевого, служебного, гражданского оружия и боеприпасов к нему на территории Республики Беларусь»;

Пастанова Міністэрства культуры Рэспублікі Беларусь ад 17 чэрвеня 2003 г. № 17 «Об утверждении Инструкции о порядке учета, хранения и транспортировки оружия и боеприпасов, имеющих культурную ценность, государственными музеями»;

Пастанова Міністэрства ўнутраных спраў Рэспублікі Беларусь ад 29 лістапада 2010 г. № 383 «Об утверждении Правил размещения оружия, его составных частей и компонентов, боеприпасов при осуществлении деятельности, связанной со служебным и гражданским оружием и боеприпасами к нему, коллекционированием и экспонированием оружия и боеприпасов, и признании утратившими силу некоторых постановлений и структурного элемента постановления Министерства внутренних дел Республики Беларусь».

²⁰ Форма акта агляду музейных прадметаў і навукова-дапаможных матэрыялаў размешчана на сایце rcek.by.

павінны перадаць каштоўнасці ў дзяржаўныя музеі сістэмы Міністэрства адукацыі Рэспублікі Беларусь, якія маюць ліцэнзію, або дзяржаўныя музеі сістэмы Міністэрства культуры Рэспублікі Беларусь са складаннем акта перадачы²¹.

Асаблівасці выкарыстання, уліку і захоўвання музейных прадметаў, якія змяшчаюць каштоўныя металы і каштоўныя камяні ўстанаўліваюцца заканадаўствам у сферы дзейнасці з каштоўнымі металамі і каштоўнымі камянімі²².

Музейныя прадметы, якія пастаянна захоўваюцца ў музеі ўстановы адукацыі, ліцаца ўключанымі ў Музейны фонд Рэспублікі Беларусь²³ пасля іх рэгістрацыі ў галоўной інвентарнай кнізе і з'яўляюцца неад'емнай часткай культурнай спадчыны Рэспублікі Беларусь.

Забаранеца выкарыстанне музейных прадметаў, уключаных у Музейны фонд Рэспублікі Беларусь, ва ўмовах, якія ствараюць пагрозу іх захаванасці і (або) могуць прывесці да іх пашкоджання, страты або знішчэння.

Музейныя прадметы, уключаныя ў Музейны фонд Рэспублікі Беларусь, могуць перадавацца на часовае і пастаяннае захоўванне ад аднаго музея да іншага музея толькі на падставе дагавора паміж арганізацыямі, структурнымі падраздзяленнямі якіх з'яўляюцца музеі.

Музейныя прадметы выключаюцца з Музейнага фонду Рэспублікі Беларусь Міністэрствам культуры Рэспублікі Беларусь у выпадку, калі яны:

страцілі сваю навуковую, гістарычную, мемарыяльную, мастацкую і (або) эстэтычную вартасць;

вернутыя ўладальніку па судовай пастанове;

выкрадзеныя, што пацвярджаецца дакументамі адпаведных дзяржаўных органаў;

пашкоджаныя ў такой ступені, што іх немагчыма рэстаўрыраваць;

страчаныя або знішчаныя ў выніку надзвычайных сітуаций або ўзброенага канфлікту ці па іншых прычынах.

Для выключэння музейнага прадмета (-аў) з Музейнага фонду Рэспублікі Беларусь установа адукацыі прадстаўляе ў Міністэрства культуры Рэспублікі Беларусь заяву аб выключэнні музейнага прадмета

²¹ Пастанова Міністэрства фінансаў Рэспублікі Беларусь ад 15 сакавіка 2004 г. № 34 «Аб зацвярджэнні Інструкцыі аб парадку выкарыстання, уліку і захоўвання каштоўных металаў і каштоўных камянёў».

²² Пастанова Міністэрства культуры Рэспублікі Беларусь ад 25 лістапада 2008 № 40 «Аб зацвярджэнні Інструкцыі аб парадку ўліку і інвентарызацыі каштоўнасцей культурна-гістарычнага фонду, якія знаходзяцца ў падначаленых Міністэрству культуры арганізацыях, а таксама ў структурных падраздзяленнях мясцовых выканаўчых і распарадчых органаў, якія ажыццяўляюць дзяржаўна-ўласныя паўнамоцтвы ў галіне культуры, і падначаленых ім арганізацыях».

²³ Музейны фонд Рэспублікі Беларусь – сукупнасць музейных прадметаў, якія пастаянна захоўваюцца ў дзяржаўных музеях, і асобных прадметаў, якія пастаянна захоўваюцца ў прыватных музеях і ўключаны ў Музейны фонд Рэспублікі Беларусь па пісьмовых заявах уласнікаў музейных прадметаў.

(- аў) з Музейнага фонду Рэспублікі Беларусь²⁴. Да заявы дадаюцца: фота, дэфектныя акты.

У мэтах цэнтралізаванага ўліку, ідэнтыфікацыі і папулярызацыі асабліва каштоўных музейных прадметаў, уключаных у Музейны фонд Рэспублікі Беларусь, юрыдычная асоба, упаўнаважаная Міністэрствам культуры, фарміруе і вядзе Дзяржаўны каталог Музейнага фонду Рэспублікі Беларусь²⁵.

Адукацыйная дзейнасць музеяў устаноў адукацыі

Адукацыйная функцыя музеяў устаноў адукацыі рэалізуецца ў працэсе непасрэднага ўдзелу навучэнцаў у ажыццяўленні розных напрамкаў музейнай дзейнасці: фондавай, экспазіцыйнай, эккурсійнай, пошукава-даследчай, грамадска-карыснай і г.д. Праз музейную дзейнасць навучэнцы на практицы-займаюцца выяўленнем, захаваннем і папулярызацыяй гісторыка-культурнай і прыроднай спадчыны свайго рэгіёна, краіны.

Кіраунікам музеяў **неабходна акцэнтаваць увагу** на эфектыўным выкарыстанні адукацыйнага патэнцыялу музеяў, што будзе садзейнічаць іх станаўленню як рэурсных цэнтраў устаноў адукацыі па грамадзянскім і патрыятычным выхаванні дзяцей і моладзі, пляцовак для рэалізацыі інтэлектуальных, творчых здольнасцяў навучэнцаў.

Назапашаны матэрыял музеяў павінен выкарыстоўвацца педагогічнымі работнікамі ў арганізацыі адукацыйнага працэсу ва ўстанове адукацыі: правядзенні ўрокаў па розных прадметных дысцыплінах, факультатыўных заняткаў, заняткаў у аўтаданнях па інтарэсах і мерапрыемствах выхаваўчага характару.

Актуальным у рабоце кіраунікоў музеяў, асабліва ваенна-гістарычнага профілю, з'яўляецца супрацоўніцтва з кіраунікамі па ваенна-патрыятычнаму выхаванню, што неабходна адлюстроўваць у адпаведным плане работы.

Мэтазгодна забяспечыць стварэнне пры музеях пошукавых груп, навуковых таварыстваў, што будзе спрыяць актывізацыі пошукавадаследчага накірунку дзейнасці.

Асаблівую ўвагу неабходна звярнуць на далучэнне навучэнцаў да работы па ўвекавечанні і пропагандзе герайчных подзвігаў беларускага народа ў гады Вялікай Айчыннай вайны. Рэкамендуем працягваць дзейнасць па збору матэрыялу пра лёс сваіх продкаў – ветэранаў Вялікай Айчыннай вайны, а таксама пра ўдзельнікаў і відавочцаў падзеяў, якія пражывалі, ці пражываюць на дадзенай тэрыторыі; рабоце з архіўнымі

²⁴ Форма заявы аб выключэнні музейнага прадмета (- аў) з Музейнага фонду Рэспублікі Беларусь размешчана на сایце rcsk.by.

²⁵ Артыкул 177 Кодэкса аб культуры Рэспублікі Беларусь.

документамі, абнаўленню тэматычных банкаў дадзеных; папаўненню Кнігі памяці і інш.

Найкаштоўнейшым гісторыка-краязнаўчым музейным матэрыялам з'яўляюцца ўспаміны ўдзельнікаў Вялікай Айчыннай вайны, «дзяцей вайны», іх родных і блізкіх, атрыманыя падчас сустрэч, інтэрв'ю, гутарак і запісаныя на аўдыё- і відэаносбіты. Таму актуальным застаецца папаўненне фанатэک «Жывыя галасы гісторыі вайны».

Важнае значэнне ў рабоце музею неабходна надаць арганізацыі і актыўнаму далучэнню дзяцей і моладзі да ўдзелу ў Вахтах Памяці²⁶.

Правядзенне пошукаўых работ на месцах, дзе праходзілі баявыя дзеянні і карныя акцыі, а таксама адкрыццё воінскіх пахаванняў асобамі, якія не ўпаймаваныя для гэтага Міністэрствам абароны Рэспублікі Беларусь, катэгарычна забараняеца²⁷.

Адным з напрамкаў у рабоце музея ўстановы адукцыі з'яўляеца ўключэнне навучэнцаў у грамадска-карысную дзейнасць: выкананне работы па ахове помнікаў гісторыі, культуры і прыроды свайго рэгіёна па заданнях музея; добраўпарадкованне помнікаў; шэфства над ветэранамі вайны і працы, пажылымі людзьмі і інш.

У пазакласнай рабоце матэрыялы музея выкарыстоўваюцца пры падрыхтоўцы юных экспурсаводаў, лектарскіх груп, распрацоўцы тэматыкі масавых мерапрыемстваў, правядзенні мерапрыемстваў прафарыентацыйнай накіраванасці.

Музеі павінны стаць часткай цэласнай сістэмы работы ўстановы адукцыі ў шосты школьны дзень і канікулярны перыяд, што забяспечваеца планамернай працай у напрамку актыўізацыі асноўных накірункаў і форм работы музея.

Актыўізацыі дзейнасці музея ў устаноў адукцыі спрыяе ўдзел навучэнцаў у раённых, абласных, рэспубліканскіх праектах, акцыях, конкурсах, форумах, выставах і г.д.²⁸.

Неабходна асаблівую ўвагу надаваць арганізацыі экспкурсійнай работы ў музеях устаноў адукцыі. Рэкамендуеца арганізоўваць узаеманаведванне музея ў навучэнцамі ўстаноў адукцыі, рэалізоўваць сумесныя музейныя праекты, акцыі, мерапрыемствы, уключаць музеі ўстаноў адукцыі ў рэгіянальныя турыстычно-экспкурсійныя маршруты.

У рабоце музея ўстаноў адукцыі **неабходна** широка выкарыстоўваць сучасныя інфармацыйныя тэхналогіі.

Формы работы музея ўстановы адукцыі з выкарыстаннем інфармацыйных тэхналогій могуць быць рознымі:

²⁶ Вахта Памяці – скардынаваная акцыя з удзелам навучэнцаў па нясенню «Вахты Памяці» калі памятных аб'ектаў, а таксама іх удзел у правядзенні разведвальных пошукаўых экспедыцый на месцах баёў.

²⁷ Указ Прэзідэнта Рэспублікі Беларусь ад 24 сакавіка 2016 г. № 109 «Об увекавечэнні памяці о погибших при заштите Отечества и сохранении памяці о жертвах войн».

²⁸ План правядзення рэспубліканскіх мерапрыемстваў музейнай тэматыкі размешчаны на сایце gsek.by у раздзеле «План мерапрыемстваў».

стварэнне лакальных сайтоў музеяў, асобных старонак на сайтах устаноў адукацыі;

арганізацыя інтэрактыўнай экспазіцыйна-выставачнай прасторы;

распрацоўка QR-кодаў, аўдыё-гідаў, у якіх змяшчаецца інфармацыя аб экспазіцыях музея, асобных музейных прадметах, навукова-дапаможных і сыравінных матэрыялах;

стварэнне электроннай базы дадзеных фондаў музея з магчымасцю пабудовы да іх розных запытаў, апісанне музейных прадметаў, фарміраванне ў фондах музея электроннай бібліятэкі, калекцыі аўдыё- і відэазапісаў, фатографій;

фарміраванне электронных каталогаў, якія ўключаюць інфармацыю, звязаную з музейнымі прадметамі, архіўныя дадзенныя, артыкулы, матэрыялы, аб'яднаныя пэўнай тэмай і г.д.;

арганізацыя праектнай дзейнасці, якая прадугледжвае збор матэрыялаў у сетцы інтэрнэту, пошук магчымых «сеткавых» партнёраў музея.

Эфектыўным сродкам сацыялізацыі навучэнцаў з'яўляецца прымяненне ў музеях устаноў адукацыі інтэрактыўных форм работы: віртуальнай экспкурсіі, квэст-экспкурсіі, тэатралізаванай экспкурсіі, экспкурсіі «майстар-клас», музейнага свята, квіз тэхналогіі, элементаў дапоўненнай рэальнасці, дэманстрацыі музейных прадметаў у дзеянні і інш.

Музей установы адукацыі можа быць ініцыятарам або актыўным удзельнікам розных музейных акцый: «Дзень сям'і», «Дзень старэйшага пакалення», «Музейнае сэлфі», «Я пакажу табе музей», «Музей у падарунак маме», «Першы наведвальнік выставы» і інш.

Стварэнне музейных сямейных праграм, арганізацыя сямейнага вольнага часу ў музеі, стварэнне сямейных клубаў будзе спрыяць эфектыўнай камунікацыі для реалізацыі задач сямейнага выхавання.

Адукацыйную і культурна-асветніцкую дзейнасць музеяў устаноў адукацыі **рэкамендуеца** праводзіць ва ўзаемадзеянні з дзяржаўнымі і грамадскімі арганізацыямі, зацікаўленымі асобамі.

Неабходна забяспечыць актыўнае ўзаемадзеянне музеяў сістэмы Міністэрства адукацыі Рэспублікі Беларусь і Міністэрства культуры Рэспублікі Беларусь, якое можа заключацца ў сумесным правядзенні мерапрыемстваў: семінараў, аглядаў-конкурсаў, цыклаў экспкурсій, презентацый, фестываляў, святаў і г.д., а таксама ў акціўнай прафесійнай метадычнай і практычнай дапамогі кіраўнікам музеям устаноў адукацыі.

З мэтай далучэння навучэнцаў да музейнай, даследчай і пошукавай работы музеям устаноў адукацыі **рэкамендуеца** праводзіць презентацыйныя мерапрыемствы на рэгіональных і рэспубліканскім узроўнях, папулярызаваць дзейнасць музеяў праз стварэнне віртуальных музеяў, выданне промапрадукцыі: буклетаў, флаераў, даведачных матэрыялаў, тэматычных зборнікаў па арганізацыі музейнай работы ва ўстановах адукацыі.

Папулярызацыі дзейнасці музея будзе садзенічаць стварэнне асобных старонак у сацыяльных сетках, якія адлюстроўваюць дзейнасць музея.

Звяртаем увагу, што ў мэтах удасканалення і развіцця работы музеяў устаноў адукацыі ўстановам адукацыі сумесна з зацікаўленымі неабходна забяспечыць:

папаўненне экспазіцый музеяў устаноў адукацыі, якія дзейнічаюць, а таксама стварэнне музейных экспазіцый у кожнай установе адукацыі, у тым ліку прысвечаных гісторыі Вялікай Айчыннай вайны на дадзенай тэрыторыі, генацыду беларускага народа ў гады вайны;

распрацоўку і рэалізацыю рэгіянальных праграм па выкарыстанні ў адукацыйным працэсе патэнцыялу музеяў устаноў адукацыі, у тым ліку ў шосты школьны дзень, вячэрні час, канікулярны перыяд;

арганізацыю сістэмы мерапрыемстваў для павышэння прафесійнага майстэрства кіраунікоў музеяў;

удасканаленне работы па арганізацыі камплектавання і ўліку музейных фондаў у адпаведнасці з патрабаваннямі;

укараненне ў практику музейнай дзейнасці інавацыйных і інтэрактыўных форм работы ў музеі ўстановы адукацыі і іх трансляцыя;

сістэмнае правядзенне мерапрыемстваў, накіраваных на презентацию дасягненняў у галіне музейнай педагогікі і папулярызацыю дзейнасці музеяў ва ўстановах адукацыі як адукацыйнай прасторы і рэурса ў патрыятычным выхаванні дзяцей і моладзі;

выкарыстанне магчымасцяў інтэрактыўнай платформы «Патрыёт.by», у тым ліку размешчаных ў модулях платформы разнастайных матэрыялаў, а таксама пры правядзенні тэматычных мерапрыемстваў для іх асвятлення і арганізацыі шырокага кола ўдзельнікаў;

распрацоўку турысцка-экскурсійных праграм з улікам патрабаванняў узроставых і індывідуальных асаблівасцей навучэнцаў, з уключэннем у праграмы наведванне музеяў устаноў адукацыі;

стварэнне і паставянае абнаўленне сайту музеяў, разделаў «Музей» на інтэрнэт-сайтах устаноў адукацыі;

умацаванне матэрыяльна-тэхнічнай базы музеяў устаноў адукацыі, абнаўленне экспазіцый музеяў устаноў адукацыі ў адпаведнасці з сучаснымі патрабаваннямі;

узаемадзяянне з установамі культуры і іншымі ўстановамі (арганізацыямі);

кантроль за эфектыўнасцю дзейнасці музеяў устаноў адукацыі.